



Il-Belt Victoria

Rivista maħruġa mill-Parroċċa ta' San Ġorġ • Għawdex

Marzu - April 2007

Nru 155

"AMBJENT LI HU TAGĦKOM"

Mons. Ġuzeppi Farrugia

Intervista ma' l-arcipriet Mons. Ġuzeppi Farrugia fl-okkażjoni ta' l-attività *Merħba f'Darna* u l-manutenzjoni li qed issir fil-bażilika ta' San Ġorġ

X'kien l-iskop ta' din l-open day u l-attività *Merħba f'Darna*?

L-idea ssemmiet waqt laqgħa tal-Kunsill Amministrattiv fil-kuntest ta' osservazzjoni tajba li saret, jiġifieri, li għadd kbir ta' parruċċani, saħansitra benefatturi, qatt ma żaru l-post li nbena u ma jafux x'xogħlijiet kbar li saru. Lil dawn għandha ssirilhom stedina speċjali biex jiġu San Ġorġ halli jaraw x'sar f'dawn is-snin ta' hidma u x'sar bil-flus li nġabru. Dawn għandhom iħossuhom li qed iżuru ambjent li hu tagħhom. Hu għalhekk li l-attività ġiet intitolata "merħba f'darna".

X'kien l-iskop li jinbena dan iċ-Ċentru Parrokkjali u kif nibtet l-idea ta' din il-binja?

L-iskop taċ-Ċentru Parrokkjali hu dak li kellhom l-arcipriet ta' qabli, Mons. Emanuel Mercieca u Mons. Salv Borg, li t-tnejn, bil-mod partikulari tagħhom, hadmu biex San Ġorġ ikollu ċentru parrokkjali xieraq għall-hidma tiegħu bhala parroċċa ħajja u moderna. Fl-1998 jiena, sostnut mill-arcipriet ta' qabli u kollaboraturi oħra li f'San Ġorġ qatt ma naqsu, tajt imbutturata biex il-proġett mibdi fl-1976 jitkompla b'ideat ġodda u skond viżjoni rinnovata u adatta għat-Tielet Millennju Kristjan li kien fuq ix-xefaq.

Issa għaddew is-snin min mindu tqiegħdet l-ewwel ġebbla. X'imbena sa issa, u x'fadal isir?

Ma tantx għaddew snin. Eżattament sitta. Hafna minn dak li sar jidher, imma hemm ċertu xogħol bħal, b'eżempju, il-bdil tas-saqaf tas-sagrġistija (il-lum l-Awla Mons. *Giuseppe Farrugia*) li swielna fuq l-Lm4000 u x-xogħol konness mat-trasferiment tal-kassarizzi l-qodma għal ġos-sala li kienet tisesejjah "l-Oratorju" u l-lum hi s-Sagrġistija l-Kbira li ma tantx jidher. Il-bini ġdid li sar sa issa jinkludi l-Uffiċċju Parrokkjali l-ġdid (2000), xogħlijiet f'numru ta' swali eżistenti u bini ta' sagrġistija ġdida (2001-3), il-Kjostru neo-Romaniku (2002), id-Dar Parrokkjali għas-Sacerdoti (2003) u l-Kappella neo-Bizantina annessa mal-bażilika (2004). Sar bini ieħor, inklużi l-istazzjonijiet tar-radju, fid-Dar *Lehen il-Belt Victoria* li kienet imħollija lil San Ġorġ mill-mibki Mons. Giovanni Frendo.

Nafu li dan l-bini jinvolvi hafna xogħol, u dan jiddependi minn nies li b'xi mod jew ieħor jagħtu daqqa ta' id. Kif sibt l-ghajjnuna tal-parruċċani, u mhux biss, meta ħabbart dan l-proġett?

Kif diġà għidt, San Ġorġ qatt ma kienet imcaħhad minn bosta kollaboraturi, għalkemm qatt ma kienu biżżejjed. Il-kollaboraturi, li *by definition* huma

Ikompji l-paġna 4 islet...

**Il-Festa t-Tajba
lil Kulħadd.
VIVA SAN ĠORĠ**





Uffiċċju Editorjali: **Ċentru Parrokkjali San Ġorġ**
Triq il-Karità, Victoria, Għawdex.
 Tel: 21 55 63 77 • Fax: 21 55 69 81
 email: info@stgeorge.org.mt
 web: www.stgeorge.org.mt • radio: 104MHz FM

Membri Ġodda fil-Komunità Parrokkjali

- 09-02-2007 **Francesca**, bint Frankie Attard u Josephine Attard
 17-03-2007 **Mariah**, bint Josef Galea u Marion Portelli
 18-03-2007 **Beyonce Anne**, bint Joseph Tabone u Naomi Ramos
 08-04-2007 **George André**, iben Noel Mercieca u Andrea Mejlak

Marru Jingħaqdu ma' Kristu Rxoxt

- 23-03-2007 **Maria Rita Cefal**
 24-03-2007 **Vincenza Zammit**
 27-03-2007 **Matthew Falzon**
 27-03-2007 **Elizabeth Camilleri**
 30-03-2007 **Concetta Apap**

IL-WEBSITE TA' SAN ĠORĠ:

www.stgeorge.org.mt

- Idhlu fiha ħa tkunu tafu x'inhu jiġri fil-Parroċċa tagħkom.
- Għaddu lil xulxin u aġtuha lill-emigranti li għandkom.
- Ibagħtu messaġġi fuqha permezz tal-Guestbook.
- Aġtu s-suggerimenti tagħkom biex titjieb.
- Qed tiġi "updated" regolarment, diversi drabi fil-gimgha.

nifirhu lil...

- **Josette Vassallo**, li ġiet magħzula bħala l-presidenta tal-*Ladies Society*.
- **Anthony Zammit** u **Amy Attard** li nġaqdu fis-Sagrament taż-Żwieġ nhar il-Ħadd 15 ta' April 2007 fil-bażilika ta' San Ġorġ.

nirringrazzjaw lil...

- **Joe Zammit** li pprova r-ritratt tal-faċċata.

Editorjal

Merħba f'darna – għinuna ngħinukom

Għeziež membri tal-parroċċa tagħna, nilqgħu lilkom u lill-familji tagħkom ġewwa d-dar tagħna lkoll! Għax iva, dan il-post huwa tagħna lkoll għax aħna bnejnieh. Kulhadd, mill-kbir saż-żgħir, pensjonati u haddiema, anzjani u żgħażaġh, kulhadd jgħin kif jista'. Għandna l-opportunità li lkoll nistgħu naraw b'għajnejna x-xogħol li sar sa issa... kumpless modern mġhammar biex jaqdi l-htigijiet tal-lum, htigijiet li s-soċjetà tagħna għandha bżonn mill-Knisja: pariri mis-sacerdoti tagħha, opportunità ta' adorazzjoni perpetwa, qassisin joffru servizzi bħas-sagrament tar-Rikonċiljazzjoni u oħrajn, il-mużew tal-bażilika, residenza permanenti għall-qassisin tal-paroċċa, u oħrajn. Dan kollu sa nkunu nistgħu ngawduh dalwaqt. Uħud minn dawn diġà nistgħu ngawduhom, imma l-bini u t-tisbiħ għadu għaddej. Niftakru haġa waħda: il-finanzi kollha jiġu minn għotġiet mingħand in-nies. L-ispejjeż huma kbar, u daqshekk ieħor nixtiquha tkun il-ġenerożità tan-nies.

Minbarra l-bini li għaddej fiċ-ċentru parrokkjali, bħalissa qed isir rinnovament fil-bażilika. Is-sistema tad-dawl u ta' l-audio sa tkun mibdula. Il-pjanti huma lesti u issa daqt tibda l-fażi li jmiss, jiġifieri dik ta' l-istallazzjoni tas-sistemi tad-dawl u ta' l-ilma. Is-somma thabbret u, biex l-istallazzjoni u l-proġett ikunu lesti, hemm bżonn li kulhadd jaġti daqqa t'id. Dawn l-proġetti mhux qed isiru b'kapriċċ – aħna lkoll nafu li l-bażilika Ġorġjana hija l-aktar waħda popolari u mfittxija mill-Għawdxin, Maltin u turisti. Irridu nkunu dejjem ta' servizz lill-membri tal-parroċċa u lil dawk kollha li jżuruna.

Għinuna ngħinukom...

Andrew Formosa
 ibeltvictoria@yahoo.com
 Editur



Messaġġ mill-Arcipriet

**Mons. Ġuzeppi
Farrugia**

info@stgeorge.org.mt



Gheziez parručċani,

Irrid naghmlikom stedina. Imma qabel nixtieq nifrah u naqsam xi hsibijiet maghkom.

Il-bażilika ta' San Ġorġ iċċelebrat bl-aqwa tal-hila taghha l-festi kbar ta' l-Ghid il-Kbir. Ġmiel fil-knisja, popli kbar minn kullimkien u ċelebrazzjonijiet interni li ma jaghmdux ghajb lill-aqwa katedrali tad-dinja Kattolika. Il-bażilika Ġorġjana, maghrufa minn tant bhala knisja li fiha l-liturġija ssir b'devazzjoni, reqqa u splendor, żammet it-tradizzjoni venerabbli taghha.

Taw l-oghla kontribut ghal dan il-Kapitlu tal-Kollegġjata u l-Kor *Laudate Pueri* taghna kif ukoll il-korijiet mistiedna tieghu mill-Ingilterra, ta' *Ampleforth Abbey* u ta' *Canterbury Cathedral*.

Il-purċissjoni tal-Ġimgħa l-Kbira, bis-sehem tal-banda *La Stella*, ukoll halliet impressjonijiet mill-aqwa ta' devazzjoni, parteċipazzjoni u organizzazzjoni perfetta. Filwaqt li nifirhu ghal dak li, bil-grazzja ta' Alla u b'wirt għażiż tal-Fidi Kattolika, ahna u għandna nħarsu 'l quddiem, jiġifieri lejn il-ġejjieni qarib u dak imbiegħed.

Dan il-ġejjieni jimpenjana fil-hidmiet ta' evanġelizzazzjoni, katekezi u liturġija, hidmiet li jitolbu mħabba lejn is-Sid Divin u lejn il-Knisja, u jitolbu wkoll hsieb, dedikazzjoni u sagrifċċju minna s-sacerdoti u mill-lajċi. Dawn ta' l-aħħar huma mistennija jaghtu sehem dejjem aktar kbir fil-hajja tal-parroċċa. Hekk kif jghaddu l-jiem tat-tberik tal-

famliji, ahna li nikkollaboraw go San Ġorġ irridu niltaqghu ras imb'ras u nxammru dirghajna mill-ġdid għal dan ix-xogħol importantissmu.

Għandna xogħol ieħor għaddej: dak marbut mal-proġetti kbar infra strutturali: it-tagħmir tad-Dar Parrokkjali u l-inawgurazzjoni taghha, it-tkomplija tal-kappella Biżantina u t-translazzjoni tas-Santissmu Sagrament fiha, il-bidu tax-xoghlijiet fuq is-sit tal-mużew il-ġdid tal-bażilika, it-tlestija ta' l-installazzjoni l-ġdida ta' l-elettriku kif ukoll l-illuminazzjoni l-ġdida u s-sound amplification ġdid fil-knisja. Stedina. F'April u Mejju sa jkolna opportunitajiet importanti biex jiena, bhala arcipriet, flimkien mal-kollaboraturi fil-parroċċa, nilqghukom f'darna l-koll u nurukom u nfissrulkom x-xogħol ta' bini kbir li sar f'dawn l-aħħar sitta seba' snin. Il-jiem sa jkunu dawk ta' l-open days, *Merħba f'Darna* f'April u ta' lejlet Lapsi, *Notte Gozitana* f'Mejju.

L-ewwel jiem huma dawk ta' l-open days meta San Ġorġ sa jagħtina "merħba f'darna", jiġifieri s-Sibt u l-Ħadd, 21 u 22 ta' April. Dak il-weekend min soltu jiġi jisma' l-quddies San Ġorġ m'għandux jonqos li jiġi San Ġorġ, u min soltu jisma' l-quddies band'ohra għandu jiġi San Ġorġ biex wara kull quddies jkun jista' jiġi akkumpanjat f'dawra maċ-Ċentru Parrokkjali l-ġdid. Ejjew oqogħdu!

Ejjew oqogħdu wkoll, sintendi, nhar it-Tnejn, 23 ta' April, meta l-Knisja tiċċelebra l-festa ta' San Ġorġ Martri, "il-festa li hi marbuta mal-ferh u l-glorja ta' l-Ghid qisha haġra prezzjuza tleqq li bi ġmielha tkompli ssebbah id-deheb li tkun ingastata fih". Fil-paġni kollha ta' l-Uffiċċju tal-Qari tal-quddisin m'hemm klijem isbah minn dan li l-Knisja tgħid dwar San Ġorġ fil-jum tat-23 ta' April.

MERHBA
f' darna

21-23 April 2007

Ċentru Parrokkjali - Bażilika San Ġorġ, BELT VICTORIA

**Tabilhaqq,
ejjew
oqogħdu!**



...Kompil mill-ewwel paġna.



Il-kamra ta' l-ikel, parti mill-bini l-ġdid taċ-ċentru parrokkjali. Sal-lum intużat għal diversi okkażjonijiet fosthom għall-ikla mogħtija lil Mons. Isqof Mario Grech, lill-Kor 'Laudate Pueri' u lill-kollaboraturi tar-radju 'Lehen il-Belt Victoria'.



Parti mill-bini l-ġdid taċ-ċentru parrokkjali, fejn jinżammu laqgħat kif ukoll taħdidiet.

benefatturi tal-parroċċa, għenu billi fehmu l-htieġa ta' dak li sar u qed isir, billi taw kontribuzzjonijiet ta' flus u billi offrew kollaborazzjoni professjonali bla hłas. Fost dawn il-kollaboraturi hemm għadd żgħir ta' benefatturi eċċezzjonali li għenu b'ċertifikazzjoni, intelliġenza, azzjoni effettiva u saġrificju minnhom infushom u mill-familji rispettivi tagħhom.

Biex tinbena binja bħal din, żgur li nqagħlu diversi problemi u ntoppi. X'kienu dawn id-diffikultajiet?

Id-diffikultajiet tekniċi u finanzjarji kienu numerużi imma dawn qatt ma qatgħuli qalbi. Li forsi hassbuni xi ftit kienu ċerti attitudnijiet ta' skambju uman imma dawn kważi dejjem kienu mumentarji. Għall-bqija d-diffikultajiet kienu dawki li tiltaqa' magħhom f'kull qasam ta' kostruzzjoni f'siti ta' importanza arkeoloġika u ta' spazju ristrett hafna bħalma hu eċ-ċentru storiku tar-Rabat. Imma d-diffikultajiet ma tridx tarahom wehdom imma trid tarahom fil-kuntest ta' għadd kbir ta' għajnuniet, grazzji u barkiet.



Il-kjostru, il-qalba taċ-ċentru parrokkjali.

Minbarra l-bini taċ-ċentru Parrokkjali, fil-bażilika qed isir xogħol kbir ta' manuzenzjoni u tibdil tas-sistema tad-dawl. Kemm tahebb li huwa importanti dan it-tibdil, aktar u aktar f'din il-bażilika li tant iżuruha nies.

Tant huwa importanti li x-xogħol ta' manuzenzjoni u tiġdid li qed issemmi ma stajniex nippostponuh. Kollox donnu li ġie f'daqqa: is-sistema ta' l-elettriku bdiet taqta' ta' sikwit, b'nar hiereg mill-wiring tal-brazzi u b'sezzjonijiet tal-knisja mdallma. Barra minn hekk waqt li konna qed inhejju għal sistema ġdida ta' elettriku, intbaħna li l-irħam dekorattiv kważi spiċċa. Jiena ma stajt x ninjora r-responsabbiltà li għandna li jkollna sistema ta' l-elettriku li tkun safe, Prattika, moderna, adattata għall-funzjonijiet liturġiċi tal-bażilika, għall-attivitajiet kulturali fil-knisja u għal-turisti li jżuruha.


Dan ix-xogħol kollu jirrikjedi hafna appoġġ finanzjarju. M'illux thabbret li s-somma għall-installazzjoni ta' sistema ġdida ta' l-elettriku u mikrofonti, u għar-restawr ta' l-irħam hi kkalkulata li sa titla' għal Lm60,000. San Ġorġ jista' jlahhaq ma' dawn il-flejjes meħtieġa?

Dan hu xogħol li jitlob infiq kapitali u mhux kurrenti jew ripetibbli għax appuntu hu xogħol li jsir darba! Mill-mument li fih il-bini li sar jithallas, jew mill-mument li fih il-fittings li sa jingiebu mill-Italja jithallsu, eċċ, dak li thallas mhux sa jerga' jithallas. Ahna dan nafuh u jagħmlilna kuraġġ inkomplu fit-tama li n-nies tifthem li, jekk Alla jrid, dak kollu li sar u qed isir sa jibqa' 'għal dejjem'. Il-Providenza Divina m'hix ha tabbanduna parroċċi żgħar bħal tagħna. Għalhekk m'hix kwistjoni ta' San Ġorġ hux sa jlahhaq jew le, imma bil-maqlub: hi kwistjoni ta' mhabba lejn il-Knisja li m'għandiex limitu ta' ġografija jew żmien.


Niehu l-okkażjoni biex nistieden bil-qalb lil dawki kollha li huma interessati li jaraw fejn marru flushom biex jiġu San Ġorġ fil-21 u t-22 tax-xahar kurrenti ha nifirhu ma' xulxin b'dak kollu li sar u qed isir. •




Pjanti tas-sistema ġdida ta' illuminazzjoni fil-bażilika ta' San Ġorġ, iddisinjati min Stefano dall'Osso.




GENERAL PLAN




PLAN OF DOME



Section C-C



Section A-A



Section B-B



Mid-Djarju tal-Parroċċa

21 ta' Frar 2007: Konċelebrazzjoni Solenni ta' l-Erbgħa ta' l-Irmied immexxija mill-arcipriet Mons. Gużepi Farrugia li tagħat bidu għażmien liturġiku tar-Randan.

25 ta' Frar 2007: L-Isqof Emeritu Nikol Ġ. Cauchi jnġghata l-unur ta' l-*Gran Croce* mill-Ordni Sovran Militari ta' Malta waqt konċelebrazzjoni fil-bażilika ta' San Ġorġ.

26 ta' Frar 2007: L-Isqof Emeritu Nikol Ġ. Cauchi jibda l-eżerċizzji għal-kulhadd fil-bażilika.

5 ta' Marzu 2007: Bidu ta' l-eżerċizzji għall-koppji miżżewġin min Mons. Isqof Mario Grech.

12 ta' Marzu 2007: Bidu ta' l-eżerċizzji għażgħażgħ tal-parroċċa mill-kappillan Dun Tonio Galea.

14 ta' Marzu 2007: Jintqiegħed il-paviment tal-kappella neo-bizantina.

17 ta' Marzu 2007: Stefano Dall'Osso (id-disinjatur tas-sistema ġdida tad-dawl) jiltaq' mal-kunsill amministrattiv u jispjega il-proċess ta' l-installazzjoni tad-dawl.

19 ta' Marzu 2007: Solennità ta' San Ġużep. Fil-bażilika l-quddies isir bħall-*Mad* filwaqt li fis-9am issir konċelebrazzjoni mmexxija mill-arcipriet. Fis-7.30pm jiftaħ ir-raba kors ta' l-eżerċizzji tar-Randan għal kulhadd minn Dun Anton Theuma.

24 ta' Marzu 2007: Bazaar ta' figolli u affarijiet abbinati mal-festi ta' l-Għid organizzat mil-*Ladies Society* għewwa l-ewwel sular tal-bini tar-radju *Lehen il-Belt Victoria*.

26 ta' Marzu 2007: L-aħħar kors ta' l-eżerċizzji tar-Randan mid-djaknu Michael Curmi għat-tfal tal-parroċċa.

1 ta' April 2007: *Ampleforth Girls' Schola* janimaw il-quddies tas-7pm.

5 ta' April 2007: Ċelebrazzjoni ta' Hamis ix-Xirka fil-5pm fejn tagħat bidu għall-funzjoni penitenzjali. Fost l-oħrajn sari l-*hasil* ta' l-idejn u amministrat is-sagrament tat-tqarbin. Wara, iġifieri fis-6.30pm bdiet il-purċissjoni devozzjonali u tradizzjonali tal-Ġimgha l-Kbira li għaddiet mit-toroq tal-Belt Victoria.

6 ta' April 2007: Il-frattelanza tal-kurċifiss tmexxi is-seba visti mal-kappelli u l-knejjes li jinsabu fil-Belt Victoria fid-9am. Mbghad wara, fil-4pm, bdiet iċ-ċelebrazzjoni penitenzjali li tfakkar fil-mewt ta' Sidna Gesù Kristu.

7 ta' April 2007: Vġili ta' l-Għid il-Kbir iċċelebrat fil-bażilika Ġorġjana fit-8pm fejn sar it-tberik tan-nar il-ġdid u it-tigdid tal-wegħdiet tal-magħmudija.

8 ta' April 2007: Dimostrazzjoni popolari bl-istatwa ta' Kristu Rxott li harġet mil-bażilika fit 8.30am. Ezzatament wara, iġifieri fil-11am inġghatat bidu għall-konċelebrazzjoni pontifikali ippreseduta mill-isqof u dekan tal-Kollegjata, Mons. Mario Grech.

Attivitajiet mħabbra

29 ta' April 2007: Konċelebrazzjoni Solenni ta' l-Ewwel Tqarbina fil-11am.

6 ta' Mejju 2007: Konċelebrazzjoni Solenni tal-Criżma ta' l-Isqof fil-11am.

10 ta' Mejju 2007: L-Ewwel Hamis ta' San Ġorġ. Konċelebrazzjoni Solenni fis-6pm.

13 ta' Mejju 2007: Solennità tal-Kwaranturi. Fil-5pm konċelebrazzjoni Pontifikali u wara, Purċissjoni Pontifikali bis-Santissmu Sagrament.



Rokna qhat-Tfal

Kif intom gheziez tfal! Nittama li tinsabu tajbin. Ghaddew il-vaganzi ta' l-Ghid u ninsabu niċċelebraw il-festa liturgika ta' San Ġorġ. Min jaf kemm ilkom tistennewha! Min jaf kemm emigranti jkunu jixtiequ jkunu magħna f'dawn il-granat biex jifirhu magħna! Ta' l-anqas il-lum għandna l-istazzjon tar-radju tagħna, *Lehen il-Belt Victoria* li jgħaqqadna magħhom. Kemm għandna għax ngħidulu 'grazzi' lill-arcipriet li kien hu li twebbel li l-parroċċa tagħna jkollha r-radju tal-komunità li l-lum sar haġa waħda mill-hajja tal-parroċċa.

L-arcipriet hasbilna mhux biss għar-radju imma wkoll għal hafna affarijiet oħra. Kien bis-saħħa tiegħu li l-lum għandna din id-Dar tal-Parroċċa, iċ-Centru Parrokkjali, Kappella Biżantina daqstant sabiha u devota u tant hwejjeġ oħra ta' użu u htieġa għall-parroċċani kollha. Naħseb li tafu wkoll li stinka kemm felah biex is-sistema tad-dawl fil-knisja tagħna tinbidel minn waħda antika għal waħda issa iktar moderna u ta' min jorbot fuqha. Bla dubju prosit u grazzi lill-familji kollha tagħna li dejjem jismgħu l-appelli li jagħmilhom l-arcipriet biex jgħinu mill-aħjar li jistgħu biex isir dan kollu. Għax l-arcipriet x'jistax jagħmel waħdu jekk ma ngħinuhx aħna! Għalhekk ejew inkompu ngħinuh mill-aħjar li nistgħu. Anke intom, għalkemm ma taqilgħux flus tistgħu tgħinu biex l-affarijiet jirnexxu. Kif! Billi titolbu. Xi darba tistgħu wkoll tiċċaħħdu minn xi haġa tajba u l-flus li ma tonfqux, tifgħuhom f'xi kaxxa fil-knisja tagħna.

Intant, naħseb li xi ftit minnkom wasaltu biex

Qaddisin "Ġorġjani" (8)

Kitbu dwar il-Patron tagħna, kienu devoti tiegħu jew b'xi konnessjoni ma' dan it-Tempju ddedikat lilu

Antoine Vassallo - vasanti@waldonet.net.mt

San Girgor ta' Tours

(tifkira liturgika fis-17 ta' Novembru)

Il-franċiż Ġorġ Florentius twieled għall-habta tas-sena 540 ġo familja nobbli bi storja twila u sabiha - fost niesu nsibu mexxejja u martri, flimkien ma' almenu hames isqifijiet magħduda mal-qaddisin. Infatti meta nħatar isqof hu, ha l-isem ta' wiehed minnhom. Ommu romlot kmieni u liċ-ċkejken Ġorġ ha hsiebu ziju isqof li rawwam fih l-imhabba għat-tagħlim. Meta kiber, wara fejqan magħdud mirakoluż, kien ta' spiss jikkwota d-diversi kotba li qara. Fost dawn kellha post prominenti l-Bibbja u studji dwarha.

Ġie ordnat djaknu ta' xi 25; fil-mill-ewwel ha isem ta' bniedem għaref u qaddis. U malli miet l-isqof ta' Tours (li kien kuġinuh), inħatar hu. Ma kinux żminijiet faċli, la mil-lat politiku u l-anqas mil-lat soċjali; allura l-isqof il-ġdid kellu juri hafna għaqal, tant li rċieva bosta tifhir, fosthom minn San

tircievu l-Ewwel Tqarbina u oħrajn sa jieħdu l-Grizma ta' l-Isqof. Ta' spiss narakom tiġu għal-lagħgat. Importanti li teħduhom bis-serjejt u ġġibu ruħkom dejjem sewwa. Hadd gost nara hafna minnkom jiġu għall-Eżerċizzji li għamlikom id-Djaknu Michael Curmi. It-tagħlim huwa l-għajn ta' kull ġid. Hekk kien jghid l-Beatu Dun Ġorġ Preca li kif tafu nhar il-Hadd 3 ta' Ġunju sa jsir qaddis. Min jaf hemmx xi hadd fostkom li sa jmur Ruma mal-familja tiegħu għal din il-festa hekk kbira! Iktbuli jekk xi hadd ikun mar meta tiġu lura halli ngħidu lil shabkom b'din l-esperjenza sabiha. Ċert li hafna minnkom imorru l-Mużew. Naf kemm jahdem is-Superjur Pawlu Grech u fil-Qasam tal-Bniet is-Superjura Pauline Grech u shabha. Komplu morru tghallmu anke wara li tkunu rċejevu s-Sagrament tal-Grizma ta' l-Isqof.

Intant il-lum sa nieqaf hawn. Iż-żmien jitgerbeb malajr u dalwaqt issibu wara l-bieb l-eżamijiet ta' l-aħhar tas-sena skolastika. Mela titliffux hin halli ma jiddispijakomx!

Il-kompetizzjoni: Nixtieq inkun naf minn għandkom meta twieled u meta miet Dun Ġorġ Preca, u x'kien jismu l-ewwel Superjur Generali tal-Mużew li tant kien qrib u habib ta' Dun Ġorġ.

Ibagħtu t-tweġibiet tagħkom f'dan l-indirizz: **'Marjos', Triq Sir Paul Boffa, Victoria, VCT 2111, Għawdex.** Żmien għandkom sa hmastax wara li tkunu rċejevu r-rivista. Ktieb sabiħ bil-Malti ġentilment mogħti mill-*Klab Kotba Maltin* jitla' bix-xorti fost dawk li jkunu bagħtu t-tweġibiet kollha tajba.

Iz-Ziju Joe

Girgor il-Kbir. Bhala suċċessur ta' San Martin, kien responsabbli għall-famuż qabar tiegħu popolari mal-pellegrini.

Kiteb u għallem hafna u, sa meta miet fis-sena 594, laħaq ġabar l-istorja tal-perjodu Merovingjan *Historia Francorum*. Dak li ġibt fis-seba' numru ta' dis-sensjela dwar Santa Klodilda nafuh minnu. F'halliena wkoll "il-Glorja tal-Martri" mimli bi ġrajjet u mirakli. Hawn insibu iktar minn referenza waħda għal San Ġorġ, fosthom dwar grazzi maqlugħa minn relikwi tiegħu f'diversi knejjes. Jagħti importanza lir-raħal ta' Saint-Martin-des-Bois fl-inħawi ta' Le Mans, b'fejqan per eżempju ta' l-għomja u z-zoppo. Inżid li dan ir-raħal żviluppa madwar l-abbazija ta' San Ġorġ, il-lum biss kastell. L-arma jew stemma turi appuntu lil San Ġorġ, flimkien ma' simboli konnessi ma' San Martin (u San Pietru, li kien il-patron preċedenti tal-lokalità).



MID-DJARJU TAL-PARROĊĊA



1. Purċissjoni ta' Hadd il-Palm mill-Knisja ta' San Ġakbu lejn il-bażilika ta' San Ġorġ.
2. Is-Sepulkru tal-bażilika ta' San Ġorġ.
3. Il-purċissjoni penitenzjali tradizzjonali tal-Ġimgha l-Kbira hierġa mill-bażilika ta' San Ġorġ.
4. Id-dimostrazzjoni reliġjuża ta' Kristu Rxoxt.

MERĦBA
& darina

21 - 23
t'April 2007

Ċentru Parrokkjali
Bażilika San Ġorġ,
BELT VICTORIA